

کلام نبویؐ کی کرنیں

مولانا عبدالمالك

حضرت عثمانؓ سے روایت ہے کہ نبی صلی اللہ علیہ وسلم نے یمن کی طرف ایک وفد بھیجنے کا ارادہ کیا۔ وفد کا امیر انہی میں سے ان کو نامزد فرمایا جو ان میں سب سے چھوٹے تھے۔ وفد کئی دن تک رکارہا، روانہ نہ ہوا۔ نبی صلی اللہ علیہ وسلم کی ان میں سے ایک آدمی سے ملاقات ہو گئی۔ آپؐ نے فرمایا: اے فلاں! آپ کو کیا ہوا، آپ گئے نہیں؟ اس نے عرض کیا: یا رسول اللہ! ہمارے امیر کے پاؤں میں تکلیف ہو گئی ہے۔ نبی صلی اللہ علیہ وسلم اس کے پاس آئے اور بسم اللہ وباللہ اعوذ باللہ وقدرتہ من شر ما فیها (اللہ کے نام سے اللہ کی مدد سے میں اللہ اور اس کی قدرت کی پناہ میں دیتا ہوں، اس تکلیف سے جو اس پاؤں میں ہے) پڑھ کر سات مرتبہ پھونکا۔ اس کے ساتھ ہی آدمی ٹھیک ہو گیا۔ ایک بوڑھے شخص نے عرض کیا: یا رسول اللہ! آپؐ اسے ہم پر امیر بنا رہے ہیں حالانکہ یہ سب سے چھوٹے ہیں۔ نبی صلی اللہ علیہ وسلم نے جواب میں فرمایا: یہ قرآن پاک کے عالم ہیں۔ بوڑھے شخص نے کہا: مجھے ڈرنہ ہوتا کہ میں راتوں کو سویا رہ جاؤں اور نوافل میں قرآن پاک کی تلاوت نہ کر سکوں تو میں بھی قرآن پاک حفظ کر لیتا۔ اس پر نبیؐ نے فرمایا: قرآن کی مثال اس مشکلیزے کی ہے جس میں کستوری بھر کر کھدی ہو (وہ کھلا ہو تو اس میں کستوری نہ کھلتی ہے)۔ اسی طرح قرآن پاک کا معاملہ ہے جب آپؐ اسے پڑھیں اور وہ آپؐ کے سینے میں محفوظ ہو۔ (طبرانی، مجمع الزوائد، ج ۷، ص ۱۶۶)
یعنی قرآن پاک کا حافظ تلاوت نہ کرے تو اس کی مثال اس کستوری کی ہے جو مشکلیزے میں بند ہو۔

قرآن پاک اُمت کا نظام ہے۔ اس کے ہر سطح کے نظم کو قرآن کے مطابق چلنا ہے۔ اس لیے کسی بھی سطح کے عہدے اور منصب کے لیے موزوں ترین وہ شخص ہو سکتا ہے جو قرآن پاک کا عالم ہو تاکہ اس نظم کو قرآن پاک کے مطابق چلائے۔ جب قاری قرآن پاک پڑھتا ہے تو وہ اپنی خوبیو دیتا ہے جس طرح مشکلیزے میں خوبیو ہوا و ملکیزہ کھلا ہوتا ہو وہ گرد و نواح کو محظوظ کر دیتی ہے۔ قرآن کا علم رسول اللہ اور آپؐ کی اُمت کا شخص ہے۔ اُمت کو اُمر مسلم کی حیثیت سے قائم رکھنا مقصود ہو تو پھر نظام قرآنی قائم کرنا ہو گا اور منتظم بھی ایسے لوگوں کو بنانا ہو گا جن کا قرآنی نظام پر ایمان ہو وہ اس کا علم رکھتے ہوں اور اسے عملی جامد پہنانا چاہتے ہوں۔

اشکال کا دلیل سے ازالہ کرنا نبی صلی اللہ علیہ وسلم کی سنت ہے۔ اشکال پیدا ہونا ممکن ہے۔ لیکن نبی کی بات کا انکار یا اس پر اعتراض چاہئنیں ہے۔ بوڑھے صحابی نے اعتراض نہیں کیا بلکہ اشکال پیش کیا، جس کا نبی صلی اللہ علیہ وسلم نے دلیل سے جواب دے دیا۔ امر اکے لیے اس میں خونہ ہے۔ انھیں اپنے ماتحتوں کے اشکال بلکہ اعتراض کا جواب دے کر انھیں مطمئن کرنا جائیے کیونکہ امیر پر اعتراض ہو سکتا ہے۔

○

حضرت عبداللہ بن عمرو بن العاصؓ بیان کرتے ہیں کہ جب حضور اور آپؐ کے صحابہ مدینہ طیبہ بھرت کر کے آئے تو صحابہ کرامؓ بخار کے تکلیف دہ مرض میں مبتلا ہو کر اس قدر کمزور ہو گئے کہ نماز بھی بیٹھ کر ہی پڑھنے لگے لیکن اللہ تعالیٰ نے نبیؐ سے اس بیماری کو پھیر دیا۔ آپؐ تشریف لائے تو دیکھا کہ صحابہ کرامؓ بیٹھ کر نمازیں پڑھ رہے ہیں۔ آپؐ نے فرمایا: تھیں معلوم ہونا چاہیے کہ بیٹھ کر نماز پڑھنے کا ثواب کھڑے ہو کر نماز پڑھنے کے مقابلے میں آدھا ہے۔ تب مسلمان ٹواب اور فضیلت حاصل کرنے کی خاطر ضعف اور بیماری کے باوجود کھڑے ہو کر نماز پڑھنے کی مشقت اٹھانے لگے۔ (احمد، طبرانی، البدایہ والنہایہ)

کمزور اور بیمار شخص کو بھی جب اونچے گریدی کی ملازمت برا ا مقام یا کوئی بڑا منصب ملتا ہے تو وہ بیماری کے باوجود ڈیوٹی ادا کرتا ہے اور اس کی مشقت اور تکلیف کو سہتا ہے۔ نصف تنوہ کون کٹھاتا ہے! پوری تنوہ کی خاطر تو بیمار بھی صحت مندا اور بوڑھا بھی جوان ہو جاتا ہے۔ صحابہ کرامؓ پورے اجر کے لیے کمزوری اور بیماری کے باوجود کھڑے ہو کر نماز پڑھتے تھے۔ پورے اجر کے اس شوق کی وجہ

سے انہوں نے بھوکے پیٹ اور کمزور جسم کے ساتھ را توں کو قیام اور دن کو جہاد کیا اور اللہ کے دین کو غالب کر دکھلایا۔

○

حضرت عمر و بن تغلب^{رض} روایت کرتے ہیں کہ حضورؐ نے بعض لوگوں کو عطیات دیے اور بعض کو چھوڑ دیا، جن کو چھوڑ دیا ان کے بارے میں محسوس کیا گیا کہ وہ ناراض ہوئے۔ اس پر نبی صلی اللہ علیہ وسلم نے فرمایا: میں کچھ لوگوں کو ان کی بے صبری اور داویلے کو دیکھ کر دیتا ہوں اور کچھ لوگوں کو اُس بھلانی اور استغنا کے حوالے کر دیتا ہوں جو اللہ تعالیٰ نے ان کے دلوں میں رکھ دی ہے۔ ان میں عمر و بن تغلب بھی ہیں۔

حضرت عمر و بن تغلب کہتے ہیں کہ رسول اللہ کے ان کلمات کے مقابلے میں مجھے سرخ اونٹ بھی پسند نہیں۔ (بخاری)

بیت المال کا ایک حصہ وہ ہوتا ہے جو کسی خاص طبقے اور گروہ کے لیے مخصوص نہیں ہوتا۔ اسلامی حکومت کے سربراہ کو اختیار ہوتا ہے کہ وہ معاشرے کے جن افراد کو دینا چاہے دے دے، جن علاقوں کو مقدم رکھنا چاہے مقدم رکھے۔ ایسی صورت میں جو لوگ بے صبری اور اضطراب کا شکار ہوں، ان کو مطمئن کرنا چاہیے اور دولت کی گردش سے ان کو فیض یا ب کرنا چاہیے۔ صابر و شاکر اور اللہ پر بھروسہ کرنے والے وہ لوگ جن کے دل میں استغنا اور بے نیازی کی دولت ہے اگر ان کے صبر و شکر کی وجہ سے اس بنا پر نظر انداز کر دیے جائیں، کہ سب کے لیے گنجائش نہیں تو اس میں کوئی حرج نہیں ہے۔

دنیا کی بڑی سے بڑی دولت اور بڑے سے بڑا عطیہ دل کے استغنا کے مقابلے میں بیچ ہے۔ وہ لوگ بہت عظیم ہیں جن کے دل غنی ہوں۔ اس لیے حضرت عمر و بن تغلب^{رض} اور دوسرے صحابہ جنہیں آپؐ نے ایک موقع پر عطیات سے محروم رکھا، آپؐ کی اس وضاحت کے بعد نہ صرف راضی بلکہ مطمئن ہو گئے کہ دوسروں کو مال کی دولت ملی اور ان کو دل کا استغنا نصیب ہوا۔ آج دولت کی کوئی نہیں بلکہ دلوں کے غنا کی کمی ہے اسی لیے معاشرے میں معاشی بے اطمینانی اور اضطراب ہے۔

○

حضرت معاذ بن انس جہنم^{رض} بیان کرتے ہیں کہ رسول اللہ صلی اللہ علیہ وسلم نے فرمایا:

جو کوئی مومن کو مخالف کی بذریعہ سے بچائے گا، اللہ ایک فرشتہ اس کے لیے مقرر کر دے گا جو اس کے گوشت کو دوزخ کی آگ سے بچائے گا، اور جو مومن پر اس کی عزت کو داغ دار کرنے کی خاطر کوئی ازام لگائے، قیامت کے روز جہنم کے پلوں میں سے ایک پل پر اسے روک دیا جائے گا۔ وہ اس پر محبوس رکھا جائے گا جب تک کہ وہ اس ازام کے گناہ کی سزا نہ پالے۔
(ابوداؤد، کتاب الادب)

اگر ایمان والے اپنے بھائیوں پر جھوٹے ازامات، طعن و تنشیع اور ظلم و زیادتی ہوتے دیکھ کر خاموش تماشائی نہ بن جائیں بلکہ ان کا دفاع کریں، ازامات لگانے والوں کو روک دیں تو کسی کو ان کی عزت کو پامال کرنے کی جرأت نہ ہو۔ آج بھی مخالفین اپنی زبان طعن، ایمان والوں پر دراز کرتے رہتے ہیں بلکہ طعنہ زندگی کرنے والے مخالفین عالمی سطح پر ایک جماعت اور قوت بن کر میدیا کے ذریعے دن رات انھیں نشانہ بنتا ہے ہیں۔ انھیں دہشت گرد، انتہا پسند اور جنونی قرار دے کر گردن زندگی قرار دے رہے ہیں۔ ایسے میں مسلمانوں کا فرض ہے کہ وہ اپنے بھائیوں کے دفاع میں نکلیں، بڑی ریلیاں اور جلوس نکالیں، کالم اور فچر کھیں، ذرائع ابلاغ کے ذریعے طعن زندگی کرنے والے مخالفین کا تعاقب کریں اور ان کی زبانیں بند کر دیں۔ ان کی کوششوں کو بے اثر کر دیں۔ ایسا کریں گے تو مخالفین کو ناکام کریں گے اور روز آخرت حدیث کے مطابق جزا پاکیں گے، ورنہ ان کا شمار بھی مخالفین کے ساتھ ہونے کا اندیشہ ہے کہ اہل ایمان کے دفاع میں جو کچھ کر سکتے تھے وہ کیوں نہیں کیا۔

○

حضرت ثوبانؓ سے روایت ہے رسول اللہ صلی اللہ علیہ وسلم نے فرمایا: جو قیامت کے روز تین چیزوں سے پاک ہو کر آیا سیدھا جنت میں داخل ہوگا: تکبیر، سرکاری مال میں خیانت اور شخص کے دین (قرض) سے۔ (ترمذی)

نبی کریمؐ نے جنت میں داخل ہونے کا راستہ بتا دیا ہے۔ ہے کوئی جو آگے بڑھ کر تکبیر، خیانت اور قرض کی نا دہندگی سے، اپنے آپ کو پاک کرے اور جنت میں داخل ہو جائے!